





छ्हेश्वरी गाउँपालिका

भोटेचौर, सल्यान



वार्षिक नीति तथा कार्यक्रम



आ.ब. २०७६।७७

२०७६ साल असार १३ गते शुक्रबार

छत्रेश्वरी गाउँपालिकाको छैठौं गाउँ सभाको
सम्मानित र गरिमामय सदनमा उपस्थित सदस्यज्युहरु ।

नेपालको ऐतिहासिक युगान्तकारी परिवर्तन पश्चात सार्वभौम शक्ति र अधिकार सहितको समावेशी एवं समृद्ध राष्ट्र निर्माणको अभियानमा यस गाउँपालिकाबासीको पनि विशिष्ट योगदान रहने स्मरण गर्दै हाम्रो गाउँपालिकाको अर्थिक सामाजिक जनजिवन रूपान्तरण सँग जोडिएको वार्षिक नीति कार्यक्रम तथा बजेट यस सम्मानित सदनमा प्रस्तुत गर्न पाउदा आफुलाई गैरवाम्भित महसुस गरेको छु । मुलुक परिवर्तनका लागी जीवन बलिदान गर्ने सम्पुर्ण महान सहीदहरु, जन आन्दोलनका घाइतेहरु, द्वन्द्वपीडितहरु तथा देशमा लोकतान्त्रिक गणतन्त्र तथा संघीयता स्थापना गर्न अहम भुमिका खेल्ने सम्पुर्ण व्यक्तिहरूलाई स्मरण गर्दै यससम्मानित सदनमा छत्रेश्वरी स्थानीय सरकारको वार्षिक नीति तथा कार्यक्रम प्रस्तुत गर्ने अनुमती चाहन्छु ।

१. कृषि तथा पशुपालन सम्बन्धी नीति :

- १.१. कृषि क्षेत्रको व्यवसायिकरण विविधिकरण, आधुनिकीकरण तथा यन्त्रिकरणका माध्यामबाट कृषि जन्य उत्पादन रउत्पादकत्व बढिका कार्यक्रमहरु गरिनेछ ।
- १.२. कृषि व्यवसाय प्रवर्द्धनका लागी बीउ विजन, मलखाद, कृषि औजारको खरिद र कृषिजन्य उत्पादनको ढुवानीमा अनुदनको व्यवस्था गरिनेछ ।
- १.३. गाउँपालिका भित्र कृषि तथा पशुपालनका सम्भावित क्षेत्रको पहिचान गरी सामुहिक खेति प्रणाली, बाखापालन भैसीपालन, फलफुल तथा तरकारी उत्पादन लगायतका क्षेत्रमा युवाहरुको आकर्षण गरी स्वरोजगारी सृजना गर्ने नीति अवलम्बन गरिनेछ ।
- १.४. “उत्पादनमा प्रोत्साहन, उत्कृष्ट कृषकलाई सम्मान” भन्ने अभियानका साथ यस वर्ष कृषि क्षेत्रमा उत्कृष्ट कार्य गर्ने कृषकलाई सम्मान तथा पुरस्कारको व्यवस्था मिलाईने छ ।
- १.५. कृषि तथा पशुपालन सम्बन्धी नविन ज्ञान सिप तथा प्रविधिको विकास गर्न अगुवा कृषक पहिचान गर्ने, कृषकको मागमा आधारित विभिन्न तालिम गोष्ठी तथा सम्भव भए सम्म कृषि भ्रमणको आयोजना गर्ने लगायतका कार्यमा उचित बजेट व्यवस्था गरिने छ ।
- १.६. सुन्तला उत्पादनका लागी पकेट क्षेत्रका रूपमा रहेका स्थानहरुमा सुन्तला जुस फ्याट्री र सुन्तला भण्डारण तथा चिस्यान केन्द्र स्थापना गर्न प्रदेश सरकार सँग आवश्यक सहकार्य गरिनेछ ।
- १.७ यस गाउँपालिकाका धैरै क्षेत्रहरु गाई तथा भैसी पालनका लागी उपयुक्त स्थान भएकाले दुग्ध उत्पादन केन्द्रको स्थापना तथा बजारीकरणका लागी पहल गरिनेछ ।
- १.८ टिम्मुर तथा अदुवाको उत्पादन पकेट क्षेत्रको विस्तार तथा यसको व्यावसायीकरणमा जोड दिई टिम्मुर तथा अदुवाको उत्पादन तथा प्रशोधन केन्द्र स्थापनामा पहल गरिनेछ ।
- १.९. स्थानीय गाई पशुपालन, धार्मिक तथा पर्यटकीय हिसाबले पनि महत्वपुर्ण हुने भएकोले उपयुक्त स्थानमा गौशाला स्थापनाका लागी पहल गरिनेछ ।

२.लघु उद्यम विकास सम्बन्धी नीति :

२.१.स्थानीय स्रोत साधन र सिपको प्रयोग गरी उद्यमसिलता विकासका माध्यमबाट रोजगारी सृजना र आत्मानिर्भरता सुनिश्चित गर्न लघु उद्यम विकास कार्यक्रमलाई प्रत्येक वडा कार्यालय मार्फत अभियानका रूपमा संचालन गरिने छ ।

२.२.स्थानीय स्तरमा भएको स्रोत साधनको अधिकतम परिचालन हुने गरी स्थानीय मागमा आधारित उद्यमसिलता प्रवर्द्धन सम्बन्धी छोटो तथा लामो अवधीका तालिम तथा सिकाई कक्षाहरु संचालन गरिने छ ।

२.३.लघु उद्यमसिलता सम्बन्धी तालिम हासिल गरी व्यवसायिक उत्पादनमा अग्रसर हुने उद्यमीलाई समकक्षता निर्धारण गर्न आवश्यक सहयोग गरिनेछ । साथै त्यस्ता उद्यमीलाई गाउँपालिकाबाट विशेष प्रोत्साहनको नीति अवलम्बन गरिने छ ।

२.४. बैदेशिक रोजगारीबाट फर्केका व्यक्तिहरूलाई कृषि तथा अन्य उद्यमसिल कार्यमा व्यवसायिक रूपमा स्थापित गर्न गाउँपालिकाबाट प्रोत्साहनका कार्य संचालन गरिनेछ ।

३.खानेपानी तथा सिचाई सम्बन्धी नीति :

३.१.पन्नेताल खानेपानी आयोजना र ज्यामिरे खानेपानी आयोजना गाउँपालिकाका गैरवका खानेपानी आयोजनाका रूपमा बहुवर्षीय ठेक्का प्रक्रया मार्फत निर्माण कार्य शुरू भएकोले उक्त आयोजनामा बजेट अभाव नहुने गरी बजेट व्यवस्था मिलाईने छ ।

३.२.वडा नं ५ को लेखपोखरा बृहत खानेपानी आयोजनाको निर्माण कार्यका लागी कर्णाली प्रदेश सरकार सँग आवश्यक सहकार्य गरिने छ ।

३.३. गाउँपालिकाको खानेपानी अभाव भएका सबै क्षेत्रमा खानेपानी योजना संचालनका लागी बजेट व्यवस्था गरिने छ ।

३.४.गाउँपालिकाका विभिन्न स्थानमा रहेका सिचाई कुलो तथा नहरको निर्माण स्तरोन्नतिका लागी गाउँपालिकाबाट बजेट विनियोजन गरिने छ । साथै ठुला प्रकृतिका सिचाई योजना संचालनका लागी प्रदेश तथा संघिय सरकार सँग आवश्यक सहकार्य गरिने छ ।

४.लक्षित विकास तथा सामाजिक समावेशीकरण सम्बन्धी नीति :

४.१.समाजमा व्याप्त विभेद असमानता अन्धविश्वास कुप्रथा बालविवाह बहुविवाह महिला हिंसा लगायतका कुरीति कुसंस्कारको अन्त्य गरी समतामुलकर सामाजिक न्यायमा आधारित समाज निर्माणका लागी आमा समुहको जागरण, स्वास्थ्य स्वयंसेविकाको परिचालन, बालक्लवहरुको गठन तथा परिचालन, किशोरी शिक्षा, बालविवाह न्युनिकरणका लागी स्थानीय पुरोहित प्रशिक्षण लगायतका कार्यक्रम मार्फत सचेतना अभियान संचालन गरिने छ ।

४.२.दलित, महिला, बालबालिका तथा अपाङ्गता भएका व्यक्ति लगाएतका वर्गको मौलिक तथा संबैधानिक अधिकारको प्रत्याभुत गर्न आय आर्जनमुलक तथा सिपमुलक कार्यक्रम मार्फत क्षमाता विकास एवं रोजगारी सृजनाका कार्यक्रम संचालन गरिनेछ ।

४.३. “जेष्ठ नागरिकको सम्मान, परम्परागत ज्ञान सिप र अनुभवको हस्ताणतरण ” भन्ने मुल अभियानका साथ जेष्ठ नागरिक सम्मान, अनुभव आदान प्रदान तथा सहुलियतका कार्यक्रम संचालन गरिने छ ।

४.४. दुहुरा अनथ असाह्य एवं जोखिम युक्त बालबालिकाहरूलाई उचित बैकल्पिक संरक्षण तथा व्यवस्थापनका लागी पहल गरिने छ ।

४.५. महिला, दलित, आदिबासी जनजाति लगायतका दक्षित समुदायलाई सिप विकासका माध्यमबाट व्यावसायिक रूपमा स्थापित हुन लामो अवधिका तालिम संचालन गर्ने प्रत्यक वडालाई क्रियाशिल गराइनेछ ।

४.६ स्थानीय स्तरमा लोपोन्मुख अवस्थामा रहेका कला, साँस्कृति, भाषा, नाचगान आदीको संरक्षण सम्बर्द्धन गर्ने निति लिईनेछ ।

४.७ लक्षित वर्गको विशेष सिप, कला, साँस्कृति तथा क्षमाता विकासका कार्यक्रम सम्बन्धीत समुदायको प्रत्यक्ष सहभागीतामाप्रत्येक वडामा संचालनको गर्ने निति लिईनेछ ।

५. बन, बातावरण तथा विपद व्यवस्थापन सम्बन्धी नीति :

५.१. हाम्रो यस गाउँपालिका बाटि पहिरो आगलागी लगायतका विपदको उच्च जोखिममा रहेकोले विपद पुर्व रणनितिक योजना निर्माण, प्रतिकार्य योजना निर्माण एवं उद्धार खोज र राहत वितरण कार्यलाई तदारुपताका साथ संचालन गरिनेछ । सामुदायिक बन क्षेत्रबाट भएको आम्दानीको २५ प्रतिशत रकम प्रकोप नियन्त्रण तथा न्युनिकरणमा खर्च गर्ने व्यवस्था मिलाइनेछ ।

५.२. विपदको उच्च जोखिम रहेको क्षेत्रको बसोवासलाई उचित स्थानमा व्यवस्थापन गर्ने तथा विपद न्युनिकरण सम्बन्धी सचेतिकरण कार्यमा जोड दिइनेछ ।

५.३. बन तथा बातावरण संरक्षण, बृक्षारोपण, तटबन्ध निर्माण जस्ता कार्य स्थानीयको सहभागीता संचालन गरिने छ ।

५.४. समुदायिक बनको संरक्षण व्यवस्थापन तथा संचालनका लागी आवश्यक क्षमाता विकासका कार्यक्रम संचालन गरिने छ ।

६. सडक यातायात तथा पुर्वाधार विकास सम्बन्धी नीति :

६.१. गाउँपालिकाको गौरवका सडक योजनाका रूपमा रहेका शंखमुल-जयचौर-खर्सुबास र शंखमुल-जिताठान-तुसारे सडकको निर्माण तथा स्तरोन्नति गर्न गाउँपालिकाका मेशिनरी औजार (स्काभेटर, व्याकहो लोडर) अधिकतम परिचालन गरिने छ ।

६.२. लान्ती-लेखपोखरा-दमाचौर सडकलाई स्तरोन्नति गरी कालोपत्रे गर्नका लागी संघिय सरकार सँग मिलेर कार्य गर्ने निति लिइने छ ।

६.३. गाउँपालिकाका अन्य सहायक बाटाहरु बर्षातको समयमा नरोकिने र जनताको आवत जावत सहज बनाउन आवश्यकता अनुसार मेशिनरी औजार परिचालन गरिनेछ ।

६.४. गाउँपालिकाका सबै महत्वका सडकको बर्गीकरण सहित प्राथमिकता निर्धारण गर्न यसै वर्ष सडक गुरु योजना बनाइने छ ।

६.५. गाउँपालिकाका मुख्य सडक तथा सहायक सडकको मापदण्ड तोकी सडक निर्माणका क्रममा कडाईका साथ लागु गरिने छ ।

६.६. गाउँपालिकाका तपसिलका सडकहरु एउटा वडा देखि अर्को वडा जोड्ने बाटो भएकोले विशेष प्राथमिकता निर्धारण गर्ने नीति लिइनेछ ।

- | | |
|--------------------------------|--------------------------------------|
| १) लेखपोखरा- भिम्पे सडक | २) लान्ती- रानागाउँ-तुसारे सडक |
| ३) कुटी-न्याय खर्क-गोगनेरी सडक | ४) ठुली खर्क- लेखपोखरा सडक |
| ५) दह खोला- खर्सुवास-जथाक | ६) भांखानी-आकासी-त्रिबेणी जोड्ने सडक |
| ७) साडकोट-कोट-खैराबाड | |

६.७ लेखपोखरा एयरपोर्ट स्थापनाका लागी पुर्व सम्भाभ्यता अध्यायनको कार्य सम्पन्न भई सकारात्मक प्रतिवेदन पेश भएकोले भविष्यमा विस्तृत अध्यायन प्रतिवेदन तयार गरी सल्यान जिल्लाको गैरवको रूपमा रहेको एयरपोर्ट स्थापनाका लागी प्रदेश सरकार र संघिय सरकार सँग सहकार्य गरिनेछ ।

७. शिक्षा युवा तथा खेलकुद सम्बन्धी नीति :

७.१. माध्यामिक तह सम्मको शिक्षा व्यवस्थापन तथा संचालन गर्ने जिम्मेवारी स्थानीय सरकारको भए संगै यसको प्रभावकारीता बढाउने गर्ने शिक्षा ऐन, नियामावली तथा आवश्यक अन्य कानूनी प्रबन्धहरुको व्यवस्था गरिने छ ।

७.२. विद्यालय शिक्षाको गुणस्तर सुधारका लागी अधिकतम श्रोत साधनको परिचालन गरिनेछ ।

७.३. सबै माध्यामिक विद्यालयहरु तथा नमुना विद्यालयहरुलाई प्रविधियुक्त बनाई शिक्षण सिकाई लाई प्रविधिमैत्री बनाउन सम्भव भए सम्म स्थानीय सरकार प्रदेश सरकार र संघिय सरकारको साझेदारीमा कार्य गरिने छ ।

७.४. गाउँपालिका भरी नै सबै किसिमका परीक्षा प्रणालीलाई एकरूपता ल्याइनेछ । विद्यालयको निरन्तर अनुगमनमा जोड दिइनेछ । SEE मा सर्वोत्कृष्ट नतिजा ल्याउने छात्र छात्रालाई सम्मान तथा उच्च शिक्षा अध्यायनका लागी छात्रबृतिको व्यवस्था मिलाईनेछ ।

७.५. शैक्षिक गुणस्तर सुधारका लागी शिक्षकको पेशागत क्षमाता विकास तालिम, निरन्तर प्र.अ. बैठक तथा छलफल, अनुगमन नियन्त्रण जस्ता कार्यलाई थप प्रभावकारी बनाई लिइनेछ ।

७.६. “स्वास्थ्यका लागी खेलकुद राष्ट्रका लागी खेलकुद” भन्ने राष्ट्रिय मुल नारालाई आत्मासाथ गर्दै खेल प्रेमी युवाहरुलाई लक्षित गरी सबै वडाहरु, सबै विद्यालयहरु तथा गाउँपालिकामा खेलकुद सामाग्री वितरण, खेल मैदान निर्माण तथा खेलकुद प्रतियोगिताको आयोजना जस्ता कार्य संचालन गरिनेछ । गाउँपालिकाको केन्द्र रहेको स्थानमा एउटा नियमित स्वास्थ्य व्यायाम र खेलकुदहरु खेलन सक्ने सुविधायुक्त कर्वड हल स्थापनाका लागी पहल गरिनेछ ।

७.७. प्रत्येक वडामा न्युनतम एउटा मा.वि. संचालन गर्ने अवधारणा अनुसार वडा नं ७ मा माध्यामिक विद्यालय स्थापनाका लागी आवश्यक पहल गरिने छ ।

७.८. शारदा क्याम्पस शंखमुल गाउँपालिकामा स्नातकोत्तर सम्मको शिक्षा हासिल गर्न सकिने एकमात्र संस्था भएकोले यसलाई शैक्षिक हवका रूपमा विकास गर्न पुर्वाधार विकास तथा व्यवस्थापकीय पक्षमा सुधार गरिनेछ ।

७.९. माध्यामिक तह सम्मको शिक्षामा प्राविधिक धार तर्फको पठनपाठनलाई विशेष प्राथमिकताका रूपमा संचालन गरिनेछ ।

८. स्वास्थ्य तथा सरसफाई सम्बन्धी नीति :

८.१. रोग लागेर उपचार गर्नु भन्दा रोग लाग्न नै दिन हुँदैन (Prevention Is better than cure) भन्ने मुल अभिप्रायका साथ स्वास्थ्य सम्बन्धी प्रवर्द्धनात्मक कार्यक्रमलाई प्रभावकारीताका साथ संचालन गरिने छ ।

८.२. स्वास्थ्य संस्थाहरुबाट दिइने सेवा लाई थप प्रभावकारी र नागरिक मैत्री बनाईने छ । संस्थागत क्षमाता विकास, स्रोत साधनको प्रयाप्त व्यवस्था उचित जनशक्ति व्यवस्थापनको कार्यलाई विशेष जोड दिइनेछ । प्राथमिक स्वास्थ्य केन्द्र लेखपोखरामा आधुनिक मेडिकल उपकरण र विषेशज्ञ चिकित्सकको नियमित व्यवस्थाका लागी पहल गरिनेछ ।

८.३. एम्बुलेन्स सेवालाई २४ सै घण्टा उपलब्धताको व्यवस्थाका साथै पिडित तथा अति विपन्न समुदायमा सहुलियतको व्यवस्थालाई निरन्तरता दिइनेछ । एम्बुलेन्स सेवालाई वडा नं २,३ र ७ सम्म विस्तार गरिनेछ ।

८.४. समुदायिक स्वास्थ्य संस्थालाई पुर्वाधार विकास तथा सेवा विस्तारमा स्तरोन्नतिका लागी पहल गरिनेछ । आगामी वर्ष देखि नै सामुदायिक स्वास्थ्य संस्थामा क्रमशः बर्थिड सेन्टर संचालनका लागी पहल गरिनेछ ।

८.५. स्वास्थ्य जागरण तथा सचेतनाका लागी स्वास्थ्य आमा समुह र स्वयं सेविकाहरूको परिचालन गरिनेछ ।

८.६. जेष्ठ नागरिकको बृद्धा अवस्थामा हुने स्वास्थ्य समस्या र असक्ततालाई मध्यनजर गर्दै गाउँपालिकाबाट जेष्ठ नागरिकको सामान्य स्वास्थ्य जाँचका लागी घरदैलो उपचार सेवा संचालन गरिनेछ ।

८.७. सुत्केरी आमा तथा शिशुको खाद्य अधिकार सुरक्षित गर्नगाउँपालिका पोषण उपहार कार्यक्रम संचालन गरिनेछ ।

८.८. नव स्थापित बजार क्षेत्रहरु लान्ती, दमाचौर, लेखपोखरा जयचौर, दारिम ज्युला, शंखमुल लगायतका बजार क्षेत्रमा फोहरमैला व्यवस्थापन औजार, डम्पिड साइड निर्माण, नाला कटान लगायतका कार्यमा जोड दिइनेछ ।

९. सहकारी तथा गरिबी निवारण सम्बन्धी नीति :

९.१. स्थानीय स्तरमा छहरिएर रहेको श्रम सिप र पुजिलाई परिचालन गरी आय आर्जन बढ़ि, रोजगारी सृजना गरी गरिबी निवारणमा सघाउन सहकारी संस्थाहरुको अहम भुमिका रहने भएकोले सहकारीतामुलक विकास लाई प्रोत्साहन गर्ने नीति लिईनेछ ।

९.२. सहकारी संस्थाहरुको स्थापना व्यवस्थापन नियमन लाई प्रभावकारी बनाउन सहकारी संचालन सम्बन्धी ऐन तथा कानूनको व्यवस्था गरिनेछ ।

९.३. स्थानीय रोजगारी सृजना, सुरक्षित बैदेशिक रोजगारीका माध्यामबाट गरिबी निवारणका लागी संघिय सरकार द्वारा संचालित प्रधानमन्त्री रोजगार कार्यक्रम तथा सुरक्षित आप्रवास परियोजना जस्ता कार्यक्रमको प्रभावकारी कार्यान्वयन गरिनेछ ।

१०. पर्यटन सम्बन्धी नीति :

१०.१. छत्रेश्वरी गाउँपालिकालाई आन्तरिक तथा बाह्य पर्यटनको गन्तव्य स्थल बनाउन धार्मिक, प्राकृतिक तथा कृषि पर्यटनलाई विशेष जोड दिइने छ ।

१०.२. छत्रेश्वरी मन्दिरको पर्यटकीय महत्वलाई विश्वव्यापी बनाउन शंखमुलमा शिव पार्वतिको मुर्ति सहितको शंखपार्क निर्माण कार्यलाई तदारूपताका साथ अघि बढाइने छ ।

१०.३. छत्रेश्वरी मन्दिरमा बृद्धाश्रमको स्थापना र शंखमुल देखि मन्दिर सम्मको बाटो कालो पत्रे बनाउन प्रदेश र संघिय सरकार सँग सहकार्य गरिनेछ ।

१०.४. सल्यान जिल्ला कै अग्लो जथाक पाथीभरा लेकमा पर्यटकीय सम्भावना बढ़ि गर्न जथाक पाथीभरा पर्यटन गुरुयोजना निर्माण गरिने छ । साथै जथाक पाथीभरा पर्यटन पदमार्ग निर्माणका लागी प्रदेश सरकार सँग साझेदारी गरिनेछ ।

१०.५. वडा नं २ को गुराँसेमा युद्ध पर्यटन स्थल स्थापनाका लागी युद्धकालीन संरचना, भगानावशेष तथा स्मरणहरुको संरक्षण सम्बद्धन गरी युद्ध पर्यटन क्षेत्र निर्माणका लागी पहल गरिनेछ ।

१०.६ दमाचौरको सुन्तला खेती, टिम्मुर खेति, गरिज्युला दारिज्युलाको खाद्य तथा तरकारी बाली उत्पादन, गुराँसेको किवी खेती लगायत अन्य खेतीपातीका साथै मानिसको मन लोभ्याउने खालका प्राकृतिक सुन्दरता यहाँको पर्यटन प्रवर्द्धनको सम्भावना हो भन्ने कुरालाई हृदयंगम गर्दै बाह्य पर्यटन आकर्षणका लागी प्रचार प्रसारमा जोड दिइने छ ।

१०.७ यस गाउँपालिकाका विभिन्न स्थानमा रहेका सात तले गुफा, खडक देवी मन्दिर, पानी खोली मन्दिर, सिद्धबाबा मन्दिर, तिन छहरी भरना, सिद्ध गुफा, चमेरे गुफा विभिन्न शिव मन्दिर तथा गुफाहरु जस्ता पर्यटकीय महत्व राख्ने स्थलहरुको खोज संरक्षण सम्बद्धन तथा प्रचार प्रसारमा व्यपकता ल्याइने छ ।

१०.८ गाउँपालिकाका मुख्य पर्यटकीय स्थलहरु जोडने सङ्केतका तथा पदमार्ग निर्माणलाई प्राथमिकता दिई गाउँपालिकाका सबै आकर्षक स्थानहरुको भिजिट एकै पटकमा गर्न सक्ने गरी One Root Visit को व्यवस्था मिलाइने छ । साथै गाउँपालिकाको प्राकृतिक तथा साँस्कृतिक रहन सहन भेषभुषाको भल्को दिने गरी पर्यटकको बसाई व्यवस्थापन गर्न होम स्टे (Home Stay) संचालनमा पहल गरिने छ ।

११. सुचना, संचार विद्युतिकरण सम्बन्धी नीति :

११.१. सुचनाको हक सम्बन्धी नागरिकको संबैधानिक अधिकारको प्रत्याभुत गर्न गाउँपालिकाका गतिविधीहरुलाई यथासक्य छिटो प्रसारण, प्रकाशनको व्यवस्था मिलाइनेछ ।

११.२. हाल सम्म पनि सञ्चार सेवाको पहुच नपुगेको बडा नं ४ मा सञ्चार सेवा पुऱ्याउन ढन्डकालिन समयमा क्षतिग्रस्त साउनेपानी पाथीभरा संचार टावरको पुनःनिर्माणको लागी संघिय सरकार सँग सहकार्य गरी पहल गरिनेछ ।

११.३ गाउँपालिकाको अधिकांश क्षेत्र विद्युतिकरण हुन नसकेकोले अन्धकार अवस्थामा बस्नुपर्ने बाध्यता हटाउन क्रमशः सबै बस्तीहरुमा विद्युतिकरण गर्न लगानी बढ़ि गरिनेछ ।

१२. संस्थागत विकास, सुशासन तथा सेवा प्रवाह सम्बन्धी नीति :

१२.१. सार्वजनिक सेवा प्रवाहलाई स्वच्छ, निश्पक्ष, पारदर्शी, जनउत्तरदायी एवं सबै नागरिकको पहुचयोग्य बनाइनेछ ।

१२.२. नागरिकको सेवा प्रवाह सँग जोडिएका सुचनाहरु चुस्तदुरुस्त रूपमा कार्यतालिका अनुसार प्रकाशन गर्ने व्यवस्था मिलाइने छ ।

१२.३. कर्मचारीहरुले उच्च मनोबलका साथ काम गर्ने बातावरण सृजना गर्ने कर्मचारी तालिम, प्रत्याहन एवं उत्प्रेरणाका कार्यक्रम संचालन गरिने छ ।

१२.४. बडा कार्यालयको संरचना तथा पुर्वाधार विकास सहित सेवा प्रवाहलाई सुदृढ बनाइने छ । गाउँपालिका तथा बडा कार्यालयको व्यवस्थापकीय पक्षमा सुधार ल्याई प्रविधी युक्त स्रोत साधनको व्यवस्था गरिने छ ।

१२.५ प्रत्येक नागरिकलाई शान्ति सुरक्षाको प्रत्याभुति गर्न सबै बडामा प्रहरी चौकी स्थापनाका लागी पहल गरिनेछ ।

१३. गैर सरकारी संस्था सम्बन्धी नीति :

१३.१. असल नियत राखी विकासमा साझेदार गर्ने गैर सरकारी संस्थालाई प्रोत्साहन गर्ने नीति लिइनेछ । गैर सरकारी संस्थालाई गाउँपालिकाको बार्षिक नीति तथा कार्यक्रम सँग आवद्ध गरी एकद्वार प्रणालीबाट लिगिनेछ ।

१३.२.गैर सरकारी संस्थाले आफुले गर्ने काम बजेट लगायतका आवश्यक विवरण गाउँपालिकामा पेश गर्नु पर्ने, कार्य संचालन पुर्व स्वीकृति अनुमति लिनु पर्ने र गाउँपालिकाको केन्द्रमा एउटा सम्पर्क कार्यालय खोल्नु पर्ने जस्ता व्यवस्थाहरु अनिवार्य रूपमा कार्यान्वयनमा ल्याइने छ ।

१४.गाउँपालिकाबाट बजेट विनियोजन गर्दा भौगोलिक विकटता र जनसांख्याको आधारलाई महत्वका साथ लिइने नीति अवलम्बन गरिनेछ ।

साथै आगामी आ.व. २०७६/७७ को वार्षिक आम्दानी संघिय सरकारबाट प्राप्त वित्तीय समानिकरण अनुदान रु ८ करोड ९३ लाख, शसर्त अनुदान रु १५ करोड ५ लाख, राजश्व बाँडफाँड रु ७ करोड २८ लाख, प्रदेश सरकारबाट प्राप्त वित्तीय समानीकरण अनुदान रु १ करोड ४६ हजार राजश्व बाँडफाँड रु ७ लाख ६८ हजार र गत आ.व.को बचत रु ३ करोड ५० लाख र आन्तरिक आम्दानी रु ३० लाख गरी जम्मा रु३६ करोड १४ लाख १४ हजार रहने व्यहोरा यस सम्मानीत सदनमा अवगत गराउन चाहन्छु ।

अन्त्यमा यस आ.व. २०७६/७७ को नीति तथा कार्यक्रम तयार गर्दा राय सल्लाह सहयोग र सुझाव दिने राजनितिक दलका प्रतिनिधी, बढ्दिजिबी, समाजसेवी, संचारकर्मी सरकारी तथा गैर सरकारी निकायहरु, नागरिक समाज, सुरक्षा निकाय आम नागरिकहरु, गाउँ सभाका सदस्य ज्युहरु तथा राष्ट्र सेवक कर्मचारीहरुको ठुलो योदान रहेको छ । यहाँहरु सबैलाई आभार एवं हार्दिक धन्यवाद ज्ञापन गर्न चाहन्छु ।

धन्यवाद